


# নুংঙাইবদৈ থোইনা নুংঙাইবা

ভোলটো শমজ্ঞেংশাবম





ট্ৰ'ছাচচৰ্ম ট্ৰ'ছাচচ  
নুংঙাইবদৈ থোইনা নুংঙাইবা

ভোলটৌ শমজেশাবম



---

ইবমদম বোজৈ অপুনবা লূপ, হিয়াংলম - ৰাবগাই, মণিপুৰ।

ପ୍ରଂଶଂସନୀୟ ଓ ପ୍ରଂଶଂସନୀୟ

ନୁଂଙାହିବଦୈ ଥୋହିନା ନୁଂଙାହିବା

---

ଅହିବା                      ତୋଳଟୋ ଶମଙେଂଶାବମ

ଅଫୋଙବା            -    ଇବମଦୟ ଖୋଜି ଅପୁନବା ଲୁପ, ତିଆଂଲମ - ବାବଗାହି, ଗୁଣିପୁବ।

ଅହାନବା ଫୋଙବା    -    ସେପ୍ତେସ୍ବ, ୨୦୦୮ ଇଂ।

ମମଲ                    -    ୧୦ (ସାଂସ୍ତେ)

ଫଂଫମ ଥୋକପା    -    ଅହିବା

ମସ୍ତୁମ ଯେକପା        -    କେ:କେ: ଆର୍ଟିସ, ଚାନ୍ଦେଲ ପାର୍କିଂ କକଚିଂ।

ନଂଫମ                    -    ଏସ:ଏଲ: କମ୍ପ୍ୟୁଟିବ ପ୍ରେସ, ବାହିସୋଂ ଅମସୁଂ  
ଟାହିମସ ଓଫସେଟ ପ୍ରିଣ୍ଟିଂ, କକଚିଂ।

---

## কৎচবা

নীংনফমগী অথোইবা,  
ঈমা বাবা অনীনা,  
তাইবং পুন্নি লোমদ্রিঙে,  
লাযব চৈথেং ফংখিবনা,  
কন্না ব্রানা শৃবগা,  
মচা চাউনবা যোকগিবা,  
কাউবা লৈত্রি ঙসিসু,  
উবগুম তৌবি শংশঙ।  
কবন্না শিংগনি লম্মন,  
কৎচগে পিবাং পিরোযনা,  
শৈরেংগী লাইবিক অমত্তং,  
নচা ঐনা ইজবা,  
শকচনবা লম্মন শিংবা,  
খোন্নাং ঈবিক অমগী,  
কৎচবি থম্মোয শেংনা  
“নুংঙাইবদৈ থোইনা নুংঙাইবা”  
মিংথোঞ্জবা লাইবিক মচাসি,  
লৌবিয়ু লৎনবা লৈতনা।

পাঙদ্রবা নচা  
তোলচৌ



## ব্রাহ্মে খবরদং

তোলচৌ শমজেৎশাবম যান্না ইংজ থোৎচ-নৌজবা অর্মান। মাগী অহানবা ব্রাহ্মীমচাগী লাইবিক 'ওজা সঙ্গায়' হায়না মিংথোনবা ব্রাহ্মীমচাগী লাইবিক্লা অইবা অমা ওইনা শক-তাল্লকপদগী ইকুই-কুইদনা শৈবেং 'শিংজু মথেল' হায়বা প্রমান-পাট্টে পাউতাব কয়া যাওবা কসিতাগী লাইবিক অমনা অমুন্না কবি ওইনা শকখঙবা হৌবকখি। অদুদগী ব্রাহ্মীমচাগী লাইবিক 'ব্রাহ্মী শিংজু' হায়বা লাইবিক অমসু ফোংস্ত্রে। মথংদা হন্দক অমুক 'থোংজা ওগী খুংস্ত্রাক্রোন' হায়বা লাইবিক অমগা লোয়ননা শৈবেংগী লাইবিক 'নুংঙাইবদৈ থোইনা নুংঙাইবা' হায়না মিংথোনবা লাইবিক অর্না, অর্সিনা লোন্ডুনা টলকববা অইবা অমা যান্না ইচঙ খৌনা চোংখোবকপদা ঐখোংনা ওবায়া ওকটৈ।

'নুংঙাইবদৈ থোইনা নুংঙাইবা' লাইবিকসিদা যাওবিবা শৈবেংশিংদা পুকচেল শেংনা মাগী লোন্ডাদা চম্বা ইজবনি। চম্বা শৈবেংশিংগী মনুংদা কবেল্লবা, নোল্লিংবা অমদি মমল যান্নবা পাউতাক কয়াসু যাওবি। অনৌদা মখলগী শাফু কনবা শৈবেং যান্না যাওদবসু সমাজগী খৌদোক-হাংথোক পামদবা কয়াবু মহাউ যাওনা ইবি। ধর্মদি লুপচবা ঈশ্বববু চেংনা শাংগান্নজবা, প্রকৃতি অমদি ইমা লৈবাকপু যোকখংচনিংবা কয়া অমসু শৈবেংশিংদা উবা ফংই। অইবসি শান্তিবু পামজবা কবিনি হায়দবা ওমদে।

ইবমদম খোজৈ অপূনবা লূপ (ইখল)গী পান্দমদি হৌবক্লবা অইবা অইবীশিংদা ইনিংবগী ইখল দীবগা লোয়ননা মথোয়গী অইবীশিংদা অঙম্বা মতেং পাংশিল্লগা লাইবিক ওইনা ফোংদোক্তুনা মণিপুব সতিতাগী সেবা ফংবনি। পান্দম অসিগী মখাদা লূপসিগী মরিশুবা ওইনা ফোংদোকচবিবা লাইবিক 'নুংঙাইবদৈ থোইনা নুংঙাইবা' হায়বা খুদোল অসি অপাবশিংদা শিল্লজবি।

তাং ২৯-০৮-২০০৮

মাইবম নবকিশোব

প্রসিডেন্ট

ইবমদম খোজৈ অপূনবা লূপ (ইখল)

## অইবগী বারোল

ঐগী “নুংঙাইবদৈ থোইনা নুংঙাইবা”

হায়না মিং থোঞ্জবা শৈবেরং লাইবিক অসি, শৈবেরং  
ইবগী চৎনবী নিয়ম খঙনা ইবা নৎচদে। ইচম চম্বা  
পুক্কীংদা ফাওবকপা রাখল খববু শৈবেরং ওইনা  
উথোকচদনি। পাবিবিবা কনাগুম্বনা ঐগী অশোযবা কয়া থেংনবিবসু  
পাংদবা অইবনি খন্দোকপিবগা ঙাকপিগনি। অশোযবদু পুক্কীং লৌশিং  
ওইনাং তাকপিবকপদা হবাউজগনি।



লাইবিক অসি পুথোক্লবা হোংবদা ইখলগী সেক্রেতবি  
চা-থোম্ম লমজাওদা লৈবনা প্রফ লৌবিখি লোয়ননা রাই-  
বাতানচংবসু য়েংশিনিবিখি। মথংদা শমজেংশাবম কুমাব সিংহনসু  
পুক্কীং থৌগৎপিবকখি। মবম অদুনা লাইবিক্কা মবী লৈননা ঐগী ইতেং  
পাংবিবকখিবা মথকী ইনাও অনিগী মফমদা তৌবিমল খঙবা উৎচবি।

অইবা

## ব্রাফম খরদং

ওজা তোলটোনা ইবা “নুংঙাইবদৈ থোইনা নুংঙাইবা”  
হায়না মিং থোনবা শৈবেং অসি পাজবে। ওজানা ইচম-চম্বা লোন্দা  
শীজিন্নদুনা সধাবোন ওইনা মীষামগা পামিন্নবা অমসুং তানমিন্নবা  
যাবা শৈবেংগী লাইবিক অসি ইবিদুনা খুদোল তম্বীবকপগীদমক  
থাগৎপা ফোংদোকচবি। লোয়ননা মতুংদসু অসিগুম্বা লাইবিক  
কয়ামকম পুথোকপা ওম্বা ওইবীনবা তাইবং মপুদা থৌনিজবি।

লাইরিকী মগুণ, ফজবা ফজদবা কয়া অদুদি পাবিবিবা ওজা  
গুংকশিংনা লেন্নিবকপা ওইবসনু।

তাং ২৬/০৮/০৮

থোংজাও

শমজেৎশাবম কুমাব সিং

থোংজাও



## মনুং লমায়শংদা

পীনবিয়ু	১
নুংঙাইবদৈ থোইনা নুংঙাইবা	২
কল্লক মিহৌ অশাউবা	৪
ঙাওনবি	৫
পূকচেল খোয়বা	৭
নীংঙল্লভে	৮
লোইবী চীঙ্গী ব্রাকৎ	১০
ঈমাগী শ্রাদ্ধ কস্ম	১২
কুমওন ফীরোয়	১৩
খাল্লগনু ইপা ভোট লেপ্পগে	১৪
ইচ্ছৎ	১৬
নুংশিদা ঈমা মগিপুব	১৮
য়াদবা তাঞ্জা লাকই	১৯
শোরাৎ চংলুবদা	২০
শাবম শাবম্বা পুই	২২
ঈথ্বর	২৩
পাপ	২৪
লানবুংনী পুন্দিদি	২৫
অকিবা পোক্লকই	২৬
লাংয়াইগী চেঙ	২৮
নুংশিং	২৯
কংলৈ ঈমাগী মমোম্নোয়	৩০
চংনবী	৩১
কংলৈগী কালৈ	৩২
ষণদা তোংবা হযিং	৩৪
মতমগী খোল্লাও	৩৫
হঞ্জিল্লো	৩৬

মীনা হায়নৈ	৩৭
খেন্নবা	৩৮
ফৌহাম শাংপা	৩৯
অসুম্মা তাজৈ	৪০
খবা তৌহৌবা চুমগনি	৪১
হৌরো ইচীন ইনাওশা	৪২
পঙনা হিংলি ঐগী পুন্নি	৪৩
কমদৌবি ইবৈবাক মণিপুৰ	৪৪
ঙন্তা চাওখৎলমগনি	৪৬
করাম চাউবা	৪৭
বার্ভোন	৪৮
নীংবা কাযবা	৪৯
মীযামগী খুত্তা লৈ	৫০
পামজৈনে ঐগী থৰায়না	৫১
মতমগী য়াওল ঙাইখিসি	৫২
অসি ওইরেকো মীওইবা	৫৩
শক্তি পায়বা ইবুংঙো	৫৪
কাওবেন তেংথা	৫৫
থিহৌরসি মতম লৈবিঙৈদা	৫৬
মাগ্নবা খুন্নাই	৫৭
লাযব শরুক তম্বিবো	৫৮
সেপ্তেম্বৰ থানা লাল্লবদা	৫৯

## পীনবিয়ু

তার উক মিৎ নাকোঙসীনা,  
খল্লকই মঙল মঙল পুক্ৰিংদা।  
খৌদোক রাথোকা থল্লবা,  
খুন্নাইসীদা ওসি ঐথোয়গী।  
ফোংদোকে খল্লী ইচিনসীনা,  
ওমদে ফোংদোকচ লৈয়েংনা।  
ইগে খল্লি অনীং রাবোল,  
চংলু যাদে চেবাং থক্তু,  
কলম মাসু খুত্তা পায়বা।  
লেপউ যাদে ঐগী রাখল,  
পীনবিয়ু লৌশিং জ্ঞানগী মপু!  
ইনবৈ থৌনা মরীক অমত্তং,  
পাঙদ্র নচা ঐঙোন্দা  
পীনহৈবা হে খৌজালগী মপু॥

## নুংঙাইবদৈ থোইনা নুংঙাইবা

নুংঙাইবদৈ থোইনা নুংঙাইবা,  
নুংশি চান্ন হিংমিন্নবনি।  
অথোইবা গুণনী মীওইবৈ,  
অমনা অমবু নুংশিনবনা।  
কৈদা লৈবি নুংঙাইফম,  
নুংশি চান্ন যাওদ্রবদা।  
মাঙহল্লী নুংশি চান্নববু  
ফল্লক মিহৌ অশাউবনা।  
নুংশিবা ওম্বা জীব খুদিং,  
কৌঠি অথোইবা ধম্ম।  
মাঙহল্লী নুংশি শাবনা,  
অশেংবা নুংশিবৈ গুণ।  
খেম্বা লৈরোই নুংশিবদা,  
জাৎ ধম্ম কাংলুপ।  
বাতলকুবদা নুংশিবৈ গুণনা,  
যান্নকনি যেক্লা মশীং।  
শক্ৰবি শোমবি লাৎনবি,  
মিনুংশি চাউবা অথোইবশিং  
লোইবা ওম্বোই হাঙোকুবনা,  
যেক্লা মাঙহন কৈদৌনুং।  
মাঙহনবা ওমগনি যেক্ৰবা,  
মিনুংশি থম্মোয় লাঞ্জংদনা।  
পুনশিনবা ওম্বা মালেমসে,  
নুংশি লিপুমা 'মুক্তং।

নুংঙাইবদৈ খোইনা নুংঙাইবা

নুংঙাইগনি স্বৰ্গদগী হেমা,  
লৈতাদ্র ঙসিগী মালেমসী।  
নুংঙাইবদৈ খোইনা নুংঙাইবা,  
নুংশি চাম্মা হিংমিমবনী ॥

## কল্পক মিহৌ অশাউবা

কল্পক মিহৌ অশাউবা,  
থাদোক্ৰদে নখোয অহম।  
লোযনদুনা লৈ মতম পুম্বা,  
মমায় অহম লোঙবগুন্না।  
গুণদি গুণনী মীওইবৈ,  
অফ গুণদি ওইদবা।  
ঈংনা চাক্ৰা লৈহন্দে,  
মতম পুম্বা ঐগী পূৰ্ণিং।  
লৈতাফম খঙহন্দে রাখলসী,  
হাযযু মুক্তা ঐঙোন্দা।  
নখোয অহম মান্নব,  
পুম্বামজৈ হেল্লগা ঐনা।  
তোক্ৰগদ্রা নখোযগী ইনশিনবা,  
নংত্রগা জগৎ পুম্বা।  
ঐগী ঙাক ওইবগা,  
থুংলগদ্রা নখোযগী ননীং।  
হাযযু নখোয অমুক্তা,  
খঙদ্রিঙৈ খঙলমদে নখোযবু।  
খঙলে ঙসিদি নগুণ,  
থোকহনবা ঙাক্ৰি নখোযনা।  
মালেমগী রাখোক অয়াম্বা,  
নখোযগী পম্বুংদি হাঙোক্ৰবনি।  
কল্পক মিহৌ অশাউবা,  
পামজদ্রে লোযনবা নখোযগা।  
লৈবিননু ঐগী নাক্ৰা,  
মতম পুম্বৈ ওইনা॥

## ঙাওনরি

ঙাওনরি ঙাক্লী মীওইবা,  
মানা মানা পাম্বদা।  
মহৈরোয়শিংনা ঙাওনরি,  
তুংগী লৌশিং তানশিনবদা।  
শাবি শানৌশিংনা ঙাওনরি,  
অপাম নুংশি ইবাংদা।  
শান্নরোয়শিংনা ঙাওনবি,  
অফ মিৎচৎ তানবদা।  
নেশাদা ঙাওনরি নেশাঝালা শিংনা,  
পুন্সী মমল খঙদনা।  
লায়ববশিংনা ঙাওনরি,  
শেহ্বেক লম্বী থিবদা।  
ঙাওনবি শেঞ্জাও পায়বশিংনা,  
শেন্দোংগী লম্বী থিবদা।  
চৈজা-বমদা ঙাওনবি,  
লমচৎ নাইদবা কয়ানা।  
ঙাওনরি বাদনা নুংঙাইনীংবশিংনা,  
মীরল মৎনবা ব্রাখন্দা।  
ঙাওনরি বাজনীতিঝালানা,  
শক্তি পায়নীংবৈ ব্রাখন্দা ॥

নুং ঙাইবদৈ থোইনা নুং ঙাইবা

অশৈবশিংনা ঙাওনবি,  
থম্মোয় শুম্বা ওল্লবা ।  
নীংথিবা সুরগী খোম্বাংদা,  
অতাবা ভাবক কয়্যাগী ।  
অইবা কয়ানা ঙাওনবি,  
মাগী মাগী খুৎইদা ॥



## পূকচেল খোয়বা

থেক্লা খোয়না চেল্লিবা,  
তুরেলগী ঈশিং ঈচেন্দী,  
অইবা কয়ানা শীংথারি,  
অশৈবা কয়ানসু শৈথাবি,  
নীংথিবা কোলোয় পন্দুনা।

অখোয়বা যুসী চুস্বা য়াই,  
হোবায় থারগা মিস্ত্রিনা,  
অচুস্বা যুসীনা শাবা য়ুম,  
ফজহল্লী মওং মতৌ,  
ফজবনা নুংঙাইহল্লী পুকীং।

পূকচেল খোয়বা মীশিংনা,  
মশক থীহল্লী খুন্নাইবু,  
পূকচেল খোয়বা মীশিংগী,  
মখোয়বু চুমথোক্লা পাসৈদি,  
লৈতে সাহিত্য নঙনা॥

## নীংঙন্নক্তে

খঙদ্রিঙে খল্লম্মী লায়না,  
খল্লুবা খঙলে লাইরমদ্রে,  
পুন্সী খৌদাংনা কবিনো,  
থেংনবগা উরে ওসি,  
মীওই মপোক অসিদা।

লোইনাইদা জগৎনি তম্বদা,  
হৌবি তম্বদি ওসিদা,  
হৌপ্রে পুন্সীদি অযাম্বা,  
খঙলকই কোন্না কোন,  
নীংঙন্নক্তে অদুঙে মতম।

শিগনি নীংশিংদে রাখন্দা,  
পুন্সীনা ইপান ফরিঙে  
হকচাংনা পাম্বল কল্লিঙে,  
তৌখি পাপকী থবক,  
নুংঙাইনবা রাখন্দা ইশাগী।

পুন্সীনা মমি শামজিল্লক,  
হকচাংদা পাম্বমা লৈবক্তা  
পাঙথোক্কী থবক্কা সবা-সন,  
নীংঙন্নক্তে হেমা হেন,  
তেল্লবা পুন্সীগী তাক্কজা।

পোল্লগা শিবা মীওইপোক,  
শিরগা শোন্নৈ অফ-মী,  
পেন্নৈ শিরগা ফত্ত-মী,  
খলহৌদে তুংগী বাবু,  
পঙঙীদা ঐগী পুন্সী ।

তৌবমগে খল্লক্কে ওসিদি,  
পামজ্বা খরা থন্মোয় নুংদা,  
কবল্লা ওমগনি পাঙথোকপা,  
তেল্লবা মিকুপ সিদা,  
নীংঙল্লক্কে হৌখিবা পুন্সি ॥

## লোইবী চীঙ্গী ব্রাকং

তাইবংদা লৈশেম্বক অদুঙৈ,  
লাক্লবনি লোয়নদুনা ঐদি।  
পীগে খন্না কাম্বা,  
অচং-চত্ত জীবশিংগী।  
ঐগী চাংজুম লাইজনা,  
তুরেল তোবৈ শেম,  
য়েল্লি লাইজ শীন-থুংনা,  
কোক্ৰবৈ অরাম খৌরাংবা,  
জীব পানবা খুদিংমকী।  
ঙাক্লি মতম চুপ্পদা,  
কল্প নুংশিংকী শাফু।  
জীবগী থরায় ওইনবি,  
উহৈ কয়া চাদুনা,  
ঐঙোন্দা হৌবা উপানগী।  
নাবক মোংশোং কয়াদা,  
য়াইরেক কাইদোং ওইদুনা,  
তুংনফম ওইনবি জীবগী।  
মুম-কৈ উপু কাংথোন,  
চাকথোং মৈথা কয়াদা,  
পামেল উপাল য়ান্দুনা,  
শীজিন্নরি তাইবং নখোয়না।  
কখোকপনা ইখৌদাং ওই,  
লাক্লবনি ঐগী পুন্নি।  
মিনুংশি ঘাওদে তাইবংমী,  
তৌবীমল খঙদে নখোয়সি॥

লোইবী ঐগী ইবলবু,  
তাকু-তুন্না য়াহ্‌লে,  
খান্নী মৈজাউ খাদোকে,  
চিংমায় পান্নৌ য়ান্দুনা,  
চেস্থহল্লে খান্না ওমদনা,  
পাম্মুর ঐগী লৈহাও,  
কল্ল নোংগী শাফুদা।  
ওনখিবা তাৰে লৈকংলা,  
খল্লুবদা ব্ৰাৰে থৰায়সি।  
য়াহ্‌পিরনু পামেল উপাল,  
থাবিবনু খান্নী মৈজাউ,  
তোকপিরো চিংমায় পান্নৌ।  
খনবিদুনা তুংগী ব্ৰাখল  
চেনবিদুনা মিনুংশিগী পুকচেল।  
কনবিয়ু ঐবু অমুক্তা,  
কনবিরো অমুক্তা ঐবু॥

## ঈমাগী শ্রাদ্ধ কৰ্ম

ঈমাগী শ্রাদ্ধ কৰ্ম,  
বার্তোন তেঁই চিখদনা,  
মৰপ-মপাং পুন্নমক,  
সাধু বৈষ্ণব খিবিকসু।  
ইখি বার্তোন মবোন্দা,  
ঙমজবা বস্তু খবদং,  
হবি সংকৃত্তন ইবোইনা,  
কচ্চগনি হবিগী চবন্দা।  
লাকখি বার্তোন ফংবশিং।  
ওইখিদে মপুং কৰ্মদু,  
নাম শ্রবন তৌবদা।  
ওইখি মপুং শেস্তা পোৎয়েংদা।  
শেস্তা পোৎয়েং লাংবদা,  
চঙখিদে অতৈ রাখন।  
কন্না শেস্তৈ পোৎয়েংশেন,  
ইশিন্দুনা থম্মী পোৎয়েংচাউ,  
মশীং থাদে পোৎয়েংপীক।  
অসীনি ঐগী রাখন,  
অসীনি ঐথোয় চৎনবী॥

## কুমওন ফীৰোয়

কুমওন ফীৰোয়নী ঈমাণী  
চাউনা লাঙন্তী উৎসব খৌরম।  
হায়নৈ মই চাউই অন্নদান।  
তৌনীংলুলদে বার্ভোন লায়র-অনং,  
চাবা ফংদে মবুক লান্ধশিং।  
বার্ভোন তৌই খল্ল খল্লগা।  
নুংঙাই যাইফ মশক থোকপশিং,  
মীওং-মীদা য়েংনা য়েং।  
হায়নৈ মীসু ঐসু অন্নদান,  
অথোইব দান্নী দান পুম্মমক্তৈ॥

## খাল্লগনু ইপা ভোট লেপ্নগে

কামৈ খঙলে ভোট কারবদি,  
শেন্দোং লৈবা করবার মাদনি।  
উবেদনা তৌরিবা মতৌসি,  
থোকচাউ মস্ত্রীগী ইমুংনা।  
হেল্লিবনি লাইরিক হৈবসু ঐনা।  
হেল্লিবনি তলব চাউনা চাবসু।  
কৈদৌকনি থাগী তলব চাবনা,  
সবকারগী মখাদা মীনাইগুম।  
ঐ পেন্দে যান্না পেন্দে,  
থাদোকপা তারে তলবকী থবক।  
কাযথোক্লগে মাল চাং অবৈবা।  
খাল্লগনু ইপা ভোট লেপ্নগে।

কাবু কাবদি হঞ্জিন ওমগনি,  
ইবায লায়না চহী অমদা।  
লাখ কযানি চহী অমদা,  
লোকেল এবিষা ডিভেলোপমেন্ট ফণ্ড।  
তলব এলাউয়েন্স অতৈ অচারম,  
বাহ! বাহ! এম এল এ নঙসে,  
পুল্লমক লাকপনি মাগী খুত্তা।  
লৌবী যুম্ফম লেপহৌগে,  
ইয়ুম দলান শাহৌগে।  
থিগৎপা ওল্লোই পুকচেল মামদে,  
ঐনা খঙত্তী মীয়ামগী মিছন,  
খাল্লগনু ইপা ভোট লেপ্নগে।



কংলৈবাকী মস্তী এম এল এ,  
সিফাই সস্তী কয়ানা,  
জীপ কার পারেংশা,  
সাইরেন হুইসেন বিং বিং,  
জু-রি-রি কাব নম্বোনবী।  
মীতিন খুদিং ভি আই পি,  
চাউনা লেগ্না তাংবন থক,  
লৈ পবেং ওক্ত হুক,  
প্রোক প্রোক খুবাক খু,  
মতৌবু উবগা মখোয়গী।  
খাঙবা ওমদ্রে ঐহাক্তী,  
খাল্লগনু ইপা ভোট লেপ্লগে।

ঐগী কেন্দ্ৰগী ভোটুরশিং,  
চাকখাঙ মুখাঙ তৌরগে,  
থবক হাপকে লোন গীগে,  
ওইদ বাই পবেংশা,  
লুহোঙ খোঙদোং অশি-অনা,  
দেব কৰ্ম্ম খুদিংদা,  
শেহ্না পোংয়েং তৌবগে,  
বাত্তোনি তৌবা তৌদবা,  
শক্কোন চাম পুবগা।  
অপঙ মীসু নন্তে ঐ,  
শোয়দনা কাগনি ঐহাক্তা।  
খাল্লগনু ইপা ভোট লেপ্লগে॥

ইজ্জৎ লৈবা লৈতবা,  
জবান ঙাকপা ঙাক্তবা,  
লৈরম্নে শেস্তোক লম্বীদা।  
হিংলম্বনি ঐগী পুল্লি,  
মকম থুপ্লা ইজ্জৎকী,  
ঙাক্লম্বী জবান নিপাথোক্লা।  
শেস্তোক লম্বীনা পাক্লিঙৈ,  
খুত্তা পৈশা বাৎত্রিঙৈ,  
থাগৎপিরম্বী মীনা ঐবু।  
জবান ঙাকপা নিপানি,  
ইজ্জৎ লৈবা মীশক্লি।  
চাউথোকচবম্বী বাহৈশিংদু তাবদা।  
তম্বা ঙমদে ঐগী পুল্লি,  
মথং মথং বাথোক লাস্তোক,  
ইমৌ থিবৈ হাক্তক্তা।  
মনম মনম অশি-অনা,  
ঈপা ঈমা অনীমক।  
ইরৌ মচেৎ বানোমশেন,  
ইচা নিপা ইবোহনগী।  
থবক ফংদে শিং নাস্তোক,  
খৌবা থোক্তে লীশিং চাম।  
মীগী লম্বোন লাঙ্গোয় চন,  
বানা তাম্বুই শেম্বোই কোমদে।  
ঐগী নুপী তথোৎলৈ,  
শক-চুদা বাস্তবী,

হৌন-লোনচৎ খঙলস্বী,  
হোংখরে হামগী শক্রম,  
ওল্লে শকখীবী য়াক্সংবী।  
লনশোৎ লন্দোন হৈনরে,  
মীরা মীচৈ খাঙঙল্লে।  
ওল্লে খবকসু য়ুয়োনবী,  
ইজ্জৎ-ফাজৎ রাংমদা।  
লায়রবৈ পুন্নি হাই হাই!  
করন্না হিংনি ঐগী ইমুং?  
খিবা তারি হিংন লস্বী,  
অচোপ অরেম খিদনা,  
অঙাং-নুপী হিংনবা,  
রাখল ইফুৎন কংদ্রিঙৈ,  
পামদি পাম্নিদা পুন্নীসে,  
ইজ্জৎ লৈনা হিংবদো॥

## নুংশিদা ঈমা মণিপুৰ

ভাৰতকী নোংপোক চিদাইদা,  
পীৰু মগুণ চাউৰিবি,  
চিংলোন মাপমা কোয়শিনবী,  
ঋতু তক্ৰুা খৌগল্লিবি,  
জাতি বিজাতি কয়ানা,  
তুংনফম ওইবী ঈমানী।  
কালো সংস্কৃতিগী লমদা,  
মালেম থুংনা মিংচৎপী,  
শাল্ল-খোৎনবগী মায়কৈদা,  
মালেমগী থাক্তা লৈৰবী,  
অসুমা শক্ৰুৰি শোম্লৰি,  
ঈমা নঙ্গী নগুণবু।  
অদুবু ওনপ্ৰে ওসিদি,  
ঈমাগী শক্তম নীংথিবদু।  
ওইৰে অকিবা শক্তম।  
“খদ্ৰক মপান থাব লম,  
কৰম্পন মউ লিংব লম,  
নোংমৈ মপান শাংপ লম,  
আইনগা নোংমৈগা মূৰু লম,  
এডস মকোল শাব লম,  
মীহাৎ মীপুন কুংবা লম,  
বন্দ ব্লোকেট হোঙবা লম,  
মীনা মীবু কিন-লম,  
দিমাঙ চৈথেং ফংনলম,  
ওইৰে ওবাজোকী লৈবাক।”  
নুংশিদা ঈমা মণিপুৰ॥

## য়াদবা তাঞ্জা লাকই

করিগী ইনীংলি নঙনা,  
পুৰীংগী বারোল কয়া?  
করিগী ঙাংলুরি মীরা,  
য়াদব্রা তুমিল্ল লৈবা?  
কবিগী বাবিরি নঙনা,  
মীগী অর্রাবা মতৌদা?  
খৌনাফ শাকুরি কবিগী,  
নরিনসু পাম্দবা নঙনা?  
কিরুদ্রিবা করিগীনো শিববু,  
পোকঙমদ মপোক্তা পোক্কা?  
ঈদোম হংজ ব্রাহংনি।  
তাঞ্জা লাকই য়াদবা,  
ব্রাদি ঙাংবিরোই নিপা,  
নামৈদি চাক্দৌরে মৈনা।  
নীংশিংলকখি থায়নগী পাউরৌ ॥

## শোৱাং চংলুবদা

চান্নৰ মৰুপ অমগী,  
লৈখিদ মচা নিপাদু,  
লৈখিদবনি লৈতবনা লায়েংশেন।  
লায়ৰ ইমুং ওইবনা,  
ঐনা চংলুবি শোৱাত্তু।  
ইশৈনা ৰাগ তাবগা,  
নিম্নী মিকপ মিবাউখোৱা।  
তেংথানবি মপা মমা,  
মচীন মনাও মচন মচে,  
পেন্দ ৰাহৈ কয়ানা,  
থম্মায় পুঙমদা খোহ্মোক্তা,  
লৈখিদ মাবু কৌবগা।  
কপ্ত ওমদে ঐহাকসু,  
ঐদা নঙে অতৈসু,  
মখোয মতৌ উবদা।  
শৈশকপনা শক্লি ঙ্গৈশৈদু,  
নীংথিব সুৰগী খোহ্মোক্তা।  
খৌবুনা থাৰি অথাশেন,  
খৌবুদা নঙে ভাবকসু।  
শৰক শিহন্দে শেহ্মাৰা,  
শেহ্মা কুশ্মৈ ওইনবি।  
পুংয়েবনা য়ৈৰি শেলকৌবোন,  
“খিৎ খিৎ থুনা থুনা,  
অৰৈ লৈত খিবিণু,  
খিৎ খিৎ থুনা থুনা,

অৱৈ লৈত থিবিনু,  
থাবিরো লাউ থাবিরো লাউ।”  
ফজৈদা ওজা তুনান,  
মাগী চোলোম নীংথিবা,  
মখুংও মশাও মঙকও!  
মখা শমথৈ ইশৈনা,  
থিৰি মবুংঙোবু ফংনবা,  
যুমথোঙ খুদিং চঙদুনা,  
যোগি বেষ খোল্লিবি,  
শ্রীমতী রাধিকা ইবেম্মনা।  
ব্রাহ্মমা শোল্লি মন্ত্ৰ,  
লাইরম তীল্লম মীৰমগী,  
মীগী লোল তাংদুনা।  
তাক উক খুদিংবু,  
মৈতৈ ঐখোয় চংনবি।  
মঙন মঙন বল্লকবি,  
পঙল ঐগী বাখন্দা॥

## শাবম শাবম্মা পুই

তাক তারুফম ওইহল্লী,  
অঙাংবদা তারে অঙাংবা,  
অমুবদা তারে অমুবা,  
নোংমদোনথকী লাইজনা।  
উকম লাংবা পুত্ৰীদি  
থাজিল্লসু অরুবা ঈশিং,  
মহীক মনাই চেল্লকই।  
নুংশা লাংবা পুত্ৰীনা,  
মহীক মনাই চেনঙমদে,  
ফৎলমদ্রসু কোন্না ফবকই।  
শেঞ্জা-কনবা ফল্লাইবা  
মন্ত্ৰী এম এল এ গী তালোয়দি,  
পুকচেল ফবী ওইরম্মী,  
শেঞ্জা হৈবী ওল্লকই।  
মশাগী ওইজ থিদবা,  
অশোন অনাদা খৌজানবা,  
কথোক ওম্বা নেতাগী,  
লোয়নবী ওইবী মহাভু,  
মিনুংশি চাউবী ওইরকই।  
কথোক ওম্মী ওল্লকই।  
হায়নবি মৈতে পাউরৌদা  
“শাবম শাবম্মা পুই॥”



## ঈশ্বর

হায়নৈ খৌজালগী মপুনি,  
পীনহৈবা ইবুংঙো মহাক্লী।  
তোল্ল-তারবা উপায় লৈত্রবা,  
লায়র অনংগী মফমদা,  
খৌজাল পী হায়না,  
তাজেনৈ অসুয়া ঐহাক্লা।  
জগৎকী মবুংঙো হে ঈশ্বর!  
থশ্মায়নুংদা লাৎচরি,  
নঙ্গী শক্তম নীংথিবা,  
নিতি নুমিৎ খুদিংগী,  
ঐগী অরাবা কোক্লাবা।  
নঙ্গী রাখন্দ লুপুনা,  
হৌথ্রে মতম পুঙ্গিগী।  
লৈত্রে ফংবা কৌবদি,  
নঙ্গী খৌজালগী খুদম।  
অরাবদা অরাবা পীবা,  
নুংঙাইবদা নুংঙাইবা পীবা,  
অসীরা নঙ্গী খৌজাল।  
লায়ব পুঙ্গি ওইক্বনা,  
লৎনরিব্রা নংনা ঐবু।  
উৎপিৰো খৌজালগী শক্তম,  
কোকহনবিৰো ঐগী অরাবা,  
খৌজাল হৈবা হে ঈশ্বর॥

## পাপ

মীওইবনা মপান ফরিঙৈ,  
ফিৰান মমায়না চুন্নিঙৈ,  
শেছোক লম্বীনা পাক্ৰিঙৈ,  
হিংন মচাক্ৰ শুৰিঙৈ,  
ঐগী মীচঙ ব্ৰাংক্ৰিঙৈ,  
পাপকী ব্ৰাহৈ পন্নদে।  
পাপকী বাসু থল্লদে।  
পুন্নিনা মৰায় চায়থৰক,  
শোছোক লম্বীনা তংশিল্লক,  
লায়র পনথৈ লানশিল্লক,  
হকচাংনা পাক্ৰল শোঞ্জিল্লক,  
ইমুং ইশৌ লাংশিল্লক  
হায়ন তানা ইল্লক,  
পাপকী ব্ৰাহৈ তোয়রক্ৰে,  
পাপ, পাপী পাপচেনবা।  
অসিরা পাপ হায়বদু ?

## লানবুংনী পুন্দিদি

লানগী লানবুংনী পুন্দিদি,  
লাস্বেংনরিবা লান্গীনা ঐহাক্লি।  
চঙশিল্লী লান থেংন থেংননা।  
তাইবং পুন্দি লানবুংদা।  
মায় পাকপা পাক্তবা,  
পুরক্কনি মতম মানা,  
থেংনবদি ইথৌনি ইশাগী,  
লান্গী অমা ওইবৈ।  
হনগনু পুক্কীংকৈদৌনুং,  
খুদোংথীবা মায়োক্কবদা,  
থেংনৌ থৌনা লৈনা।  
লাংলু অচুম্ব থম্মোয়নুংদা,  
লৈগনি পাক্কল থৌনা,  
ওইগনি মমৈদা জয়।  
থম্মোয় নুংলোন ঐহাক্কী,  
লোল্লকই মরোল লাল্লক্তা,  
তাইবং পুন্দি লানফমদা॥

## অকিবা পোল্লকই

ইবি খববগী লমায়দা,  
নোংম কাংদ অশিপাউ,  
কাপ্লন্নে হাৎলন্নে তাবন্নে,  
অদুগী অদাগী মরালদা।  
হাম হাতোক কোন্না মবাল,  
লৈহন্ড্রে মমল মীওইপোক;  
হাতোক্রে শা ঙাগুম।  
কপ্লি ঙপ্লি হাতোক্লি,  
খুত্তা নোংমৈ পায়দুনা,  
মী মবজ্ঞ মীহিংচানা।  
ওইহন্নে লৈবাকসী মীহাংপুং।  
হিংনন্ড্রে তংদু লৈতা,  
অবৈ-লৈত কনাসু।  
নিপ্পে মীকপ মীরাউখোন্না,  
শিবিবা মীওই অয়াস্বা,  
নহা পাখং ওইবশিং।  
যাওবি ইদবা কয়াসু,  
অশিপাউগী লমায়দা,  
থকগী চাবী কান্দিদা,  
গুলি গুলাং নম্বব ফোব।  
নাকল অমদা কমদৌবি?  
আইচ আই ভি এদসনা,  
মখা লাওনা কাথোক্লু,  
তাম তাম লাক,

হিংয়োৎ হিংয়োৎ য়োৎ,  
 নোংম কাংদ য়োৎশিল্লী।  
 অৱাবনি কংলৈবাক্কী শক্তম।  
 পা পী লাইনা থাবনি;  
 জগৎ শেন্সা য়ানবা।  
 কায়হৈদ খন-নি অনীসি।  
 লাইনা থাবা ওইবফাও,  
 হাযনৈ মৈতৈ পাউবৌদা,  
 তন্না নিপা অমদা,  
 থুংই তালোয তবেৎ তবেৎ,  
 পোংহাপ নপচেবী অমমমসু।  
 লিববা মৈতৈ পাউবৌনী,  
 মীহাৎ মীপুন কুংজ্রিঙৈ,  
 তংদু-লৈতা পাল্লিঙৈ,  
 পাউবৌনীনে মতমদুগী।  
 হৌজিক্কী কদায ৱাফমদু,  
 নোংম কাংদ মীশিপাউ,  
 পা হাংপনা লেপশিল্লক্ত,  
 নোংম কাংদ সুম সুম।  
 পীগী মশীংনা য়ামখৎলক  
 কবি ওইবক্কনি মমৈদা  
 কংলৈ ঈমাগী শক্তমসী  
 অকিবা পোন্ধকই খল্লুবদা  
 পঙল ঐগী ৱাখন্দা॥

## লাংয়াইগী চেঙ

লমগী চেৰা উৰেনবী,  
নঙনা লাংদ থুবদি,  
লাংয়াইগী চেঙ চাকবনা,  
থুবনীদা থুবনে দে...।

লাইজুংগী লেম্নৈ নঙনা,  
ঈলগী লাংদ থুবদি,  
লাংবু থাকই খঙদবনা,  
থুবনীদা থুবনে দে ...।

শাবি শানৌ কয়ানা,  
লৌনম লাংদ থুবদি,  
পুকচেল বারক ঙমদবনা  
থুবনীদা থুবনে দে ...।

লাংয়াই চেঙবু পাল্লদি  
শোয়রোই থুনি নোংমদি  
থায়নগী পাউরৌ লৈবনী।  
কাউগনুদা কাউগনু দে ...।

## নুংশিং

শকউদনা শকখঙবী,  
জীবৈ থবায় ওইরিবী,  
থাদোক যাদবী জীবগা,  
কাম থোইবা নহাক্রি।  
কনবদৈ কনবা নহাক্রি,  
ওম্বদৈ ওম্বসু নহাক্রি,  
য়েক ওইবসু নহাক্রি,  
জীববু য়োকপিবা নহাক্রি,  
প্রলয় শক্কোনসু নহাক্রি।  
হাদ মালং নামিবা!  
নঙগী নগুন চাউইদা।  
খঙদবনা খল্লুদে লুনা,  
মলংবা নঙগী নগুনবু॥

## কংলৈ ঈমাগী মমোন্লোয়

পারী চাউদ নমদ পো,  
পোৎয়োম পোৎলুম কোক্তথোং,  
লম্লোন ঈতীক শিহ্না ওই,  
খারৌ-লাইরৌ চেন চেন।  
মুমদা লৈরে শিনমাস্ত্রী,  
লমদা থোন্ধে খোয়াংবী,  
ব্রাৎপ লৈতে লৈবাকসে,  
কংলৈ ঈমাগী মমোন্লোয়।

খুত্তা মৈরা পায়ন চং,  
খ্বাংজেং মচি লাংন শেং,  
নোংজু নুংশা থিদবী,  
অকি অখং য়াওদবী,  
সিফাই লাক্লে হন্দবী,  
লৈবাকী খৌদি খৌয়াঙবী,  
ব্রাৎপা লৈতে লৈবাকসে,  
কংলৈ ঈমাগী মমোন্লোয়।

ফিশেং ফিইন চগোল্ল,  
পীশুম চীনবান মচু শঙ,  
মিৎয়েং মিৎচি লাংবু থাক,  
শাজং শাথেক হাপ্প চং,  
তম্বা পিবুক নুংহৌহন,  
ব্রাচং ব্রানোম হৈথোইবী,  
ব্রাৎপা লৈতে লৈবাকসি,  
কংলৈ ঈমাগী মমোন্লোয়॥



## চৎনবী

চাদশিন্ন চখোমচাউ,  
য়েংদশিন্ন মিৎলাউবী,  
লৌদশিন্ন খুৎশাংবী,  
অনীথোক্লে মথোকপী,  
ফন্তে ফন্তে মহায়বী,  
মীনা তৌবে মতৌবী,  
মীনা চাবে মচাবী,  
অচুম অরান থিদবী,  
অফ-ফন্ত খন্দবী,  
চৎনবীনি চৎনবীনিদা ।  
মৈতৈ মচা ঐখোয়গী ॥

## কংলৈগী কালৈ

লাৰুৰনি লোয়নদুনা ঐদি,  
কংলৈদা কংলৈচানা খুছোকঙে,  
থোনবিরকখি ঐগী ইমিং,  
কালৈ পুকম্বু ৰাইয়ু,  
থক্করম্মী যুথক নাইনা,  
অৰা নুংঙাই অনীদা;  
পুক্কীং মকা লাম্বা,  
চিংমী তম্মী অনীমক।  
লুনা চাম তৌরম্মী,  
কংলৈগী কালৈ ঐহাকপু।  
হৌশ্বে মতমদু ঙসিদি,  
মতমগী য়াওন তুংইনা।  
হোংদোকপিরে ঐগী মিং,  
থোনবীৰে হীদাক হায়না,  
নহা অহন খুদিংনা,  
কৌবিরি হীদাক হায়না।  
হরাউজৈ মিংথোন পীৰদা।  
হীদাক মিংথোন পীৰদি,  
শীজিন্নবিয়ু হীদাক ওইনা।  
শীজিন্নবিগনু নেশা ওইনা।  
শীজিন্নরবদি নেশা ওইনা,  
ইমুং মহী লাঙগনি,  
লৈকাই মনিন নাইগনি।  
ইরান শীরক্কনি ঐঙোন্দা।  
কালৈ ইশুং লাংগীদমক,

বাহৌ রাজাও থোকপদু,  
ওহোয়ান্না ইকাইজৈ ঐদি।  
হৌই ফন্তবনা নখোয়না,  
শীজিল্লী মবান্ন ঐঙোন্দা।  
মুংহনগে খল্লী ঐবু,  
ঙম্নোই মাঙহনবদি কৈদৌনুং।  
শীংনবা ঙম্নোই ঐঙোন্দা,  
চাউনা লৈরি ঐগী মীচঙ।  
মালেমগী মফম খুদিংদা।  
লেপ্লক্কনি ঐগীদমক মখোয়না।  
অথকপসু নখোয়না ওই,  
অথিংবসু নখোয়না শা,  
খঙবা ঙাক্লী ঐ লোইনা।  
লোনথক লোনয়োন তৌবিবনু,  
থাদোকপিয়ু নীংতল্লা ঐবু।  
থেংনজগে বম হুইক্ষি,  
মাযথীবা পীগে মখোয়বু।  
মালেমদা শক্তাক্কে অমুক্তং,  
কংলৈগী কালৈ হাযনা ॥

## ষণদা তোংবা হম্বিং

মতমগী রাজনীতি লুচিংবা,  
মাগী খোঙলোয় ওইবশিং,  
মশাগী ফিরেপ লৈতবা,  
চোংলিঙে চোংবা মকোক্কা।  
ষণদা তোংবা হম্বিংদি,  
মিহৌবা লৈতে চুহীদা,  
উতাংবী শানা হিংনীংই।  
চিংদা কারে পাইথোক্তে,  
ঈশিংদা কুল্মে ইমৈদো,  
নুংশিং শিংলে হ্মদোক্তে,  
নুংশা শারে খৌওইদে,  
কন্না চেলে থাদবী,  
কন্না চোংলে তাদবী,  
শিরে কোম্বুংদা পুন্নপ ॥

## মতমগী খোল্লাও

- যেক্ৰবা :- হান্তোক্ৰবনা মাঙহনবা ওল্লোই যেক্ৰবা,  
চান্নবনা যেক্ৰবা মাঙহনবা ওমগনি।
- বন্দ :- বন্দগী তেন্দম লৈবাকী মপী মপাদনি,  
অৰা চৈথেং পান্নিবনা(ফংলিবা) শ্বগা,  
নোংমগী চরা তান্নিবা কাংলুপ্তনী।
- নেশাবন্দ :- নেশাবন্দগী খোঙজং কন্না চঙশিল্লী,  
নেশানা তুংদা ইল্লী।
- লুচিংবা :- মীয়ামগী বা তাবা হৈতবা মীনা,  
লুচিংবা কুইবা য়াবোই।
- মবৈবাক নীংবা :- অশেংবা মবৈবাক নীংবা,  
মীনা মবৈবাক নুংঙাইনবা খল্লী।  
তৌশিল্লবনা মাঙনবা হোংনৈ।
- নোংমৈ :- আইনবু নোংমৈনা ওল্লবা হোংনৰে,  
ঙসিগী মণিপুব।
- শেল :- শেলজাও পায়বশিংগী লৈবাক্তা  
শেল য়ান্না পায়বতনা ইঙমদ ওম্মী।
- নুংঙাইবা :- বাদনা নুংঙাইবা পান্সা মীশীং,  
হেনগৎলকপনা খুন্নাইগী বাথোক,  
মশীং হেনগৎলকই।

## হজিল্লো

উকম লৈমা হজিল্লো,  
নুংশা লৈমা থোবক্লো।  
অন্নাবা শকফম হজিল্লো,  
নুংঙাইবা শক্তম থোবক্লো।  
শূদনা নুংঙাইবা হজিল্লো,  
শূবগা নুংঙাইবা থোবক্লো॥  
নেতা শাবা হজিল্লো,  
অশেংবা নেতা থোবক্লো।  
মীথীঙ্গায় মিতম্বান হজিল্লো,  
মীথোই মীহেন থোবক্লো  
নোংমৈনা কনবা হজিল্লো,  
অচুম্বনা কনবা থোবক্লো।  
মীহিংচাগী রাখল হজিল্লো,  
মীনুংশিগী রাখল থোরক্লো  
লন্নাই রাখল হজিল্লো,  
মীযামগী রাখল থোবক্লো।  
অনীথোকপী হজিল্লো,  
অমন্তা ওইবা থোরক্লো।  
লৈকায় রাহৈ হজিল্লো,  
লৈশেম রাখল থোবক্লো  
হিংসা পাম্বা হজিল্লো,  
অহিংসা পাম্বা থোবক্লো॥

## মীনা হায়নৈ

অচাপোং ওইনা খল্লকই,  
নীংখিবা শা উচেক উবদা,  
শা চাবশিংগী মিৎয়েংদা।

হুৱান ৰাখল খল্লকই,  
মীপোং মীৱল উবদা,  
হুৱান পুকচেন চেনবনা।

ভোটুৱ ওইনা খল্লকই,  
মীয়াম তিনবা উবদা,  
মতমগী কেন্দিদেট ওইবনা।

ভাবাশেল ওইনা উবকই,  
গাড়ী তোংলিবা মীশিংদু,  
গাড়ী মপু ওইবনা।

য়েকুবা ওইনা খল্লকই,  
অচুম্বা ঙাংবা মীওইবু,  
অবানবা চংপা মীওইনা।

শাম্পোংগুম্বা খল্লকই,  
লায়ৱ-অনং মীওইবু,  
শেঞ্জাও পায়বা মীওইনা॥

## খেন্নবা

মখল যাম্মী খেন্নবা,  
পাঙ্গল থোইনা খেন্নবা,  
অচৌবা মচা খেন্নবা,  
অপঙ অশিং খেন্নবা,  
থোইনা কায়দে খুন্নাইদা;  
লাইনা থাবা ঙাক্তনি।  
লায়ব ঈনাকখুন খেন্নবা।  
কৌই খুৎশেমগী খেন্নবা।  
খুৎশেমগী খেন্নবা রাংলবদি,  
নেমথবকই নুংশিনবৈ চাং।  
নেমথ্রবদি নুংশিনবৈ চাংন,  
থানবকই থম্মোয়নুংদা পন।  
পন্ন ঙাইহল্লী য়েক্ববা,  
ঙাইবকই মমৈদা লান॥



## ফৌহাম শাংপা

কোরৌ নোংমদোন্ন ব্ৰাংববা?  
পহৌ ইপানা ম্ৰাংই।  
মালেম লৈমনা লুংববা?  
পলেম ঈমানা মক্ৰম্মী।  
মমল নাইদ পাউবৌনি,  
হৌজিকী মীবোন ঐথোয়গী।  
লাইওইথ্ৰবা ইপা ইপুশিংদুনা  
থম্বিবল্লবা পাউবৌ অসি।  
পাউবৌ পাউতাক তুংইম্মা,  
মমল লৈবা মচানা,  
মপা মমা নীংনবি,  
লুনা চান্ন তৌনবি।  
মমল যাওদ মচানা,  
থাযনগী পাউবৌ খোঙ্কাউনৈ।  
কোবৌ নোংমদোন্না ব্ৰাংববা?  
মাঞ্জ মানা ম্ৰাংই।  
মালেম লৈমনা লুংববা?  
তালোয় মানা মক্ৰম্মী।  
অসিগুন্না মচা পোকপবু  
হাযনৈ ফৌহাম শাংপা॥

## অসুন্না তাজৈ

মপুগী শিস্থা তুংইমা,  
তাইবং লিলা ফন্মাজু,  
শামজবা মীওই মপোক্রী।  
তাইবং লিলা লোইরবদা,  
লৈহৌগনি হকচাং পোলাং,  
পাইখিনি থৰায় চেক্ৰদি,  
মপু মাগী নাক্তা।  
হংলক্কনি মপু মানা,  
হায়মু করন্না পাঙথোক্কম্মী,  
তাইবং শিস্থা নহাক্কী?  
মাঙ-তুং খৃদিং উঙম্বা,  
মপু মাগী মিৎয়েংনি।  
ৰায়েন পথাপ কায়দনা,  
পীৰক্কনি থবক্কী মইহ।  
পাপক্কী মইহ নোরোক্তা,  
পুন্যগী মইহ স্বৰ্গদা,  
অসুন্না তাজৈ ঐহাক্কা ॥

## খরা তৌহৌবা চুমগনি

উ অহন লাইওইনৈ,  
ঙা অহন মমল কায়,  
মী অহন মীরায়েনৈ।  
ফজফম লৈতে মী অহন,  
মিৎ খবা মমশিল্লক,  
য়া তৌরা তেকশিল্লক,  
মায়না য়োংমায় মানশিল্লক,  
অকিবা পোকই য়েংবদা,  
মাঙদা মিংশেল খল্লগা,  
ইদোম য়েংবদা ইশকসী।  
মী অহন মীরায়েবা,  
ব্রাবৌফম লৈতে কনাদা।  
হকচাংনা পাঙ্গল কল্লিঙৈ,  
তৌহৌবা চুমগনি বরদি,  
তুংগী খন্না অঙস্বা,  
মীবায়বৈ মনুং চন্দনবা ॥

## হৌরো ইচীন ইনাওশা

নোংজু নুংশা খায়দনা,  
পাঙ্গনা শূবা লৌমীগী,  
সবকাবনা লেপ্পা খুৎশূমন,  
হৈগ্র মনাদা যোম,  
ফংবা নন্তে চাং নাইনা,  
শূবগা ফং শূদ্রগতোক,  
অনা-অযেক তম্বা ঙমদে।  
অতিষা পল্লে মমলনা,  
চান-থরুবা পোং-চৈগী।  
সবকারগী থবক তলব কাংবু,  
চাদা নন্তে লীদনি,  
নোংমগী খুৎশূমন ফংলিবা,  
নারসু ফংই লাইযেং শেল,  
হাপকংলি পোং তাঙলসু,  
তলবকী মথজা অমুকসু।  
হৌরো লৌমী ইচীন ইনাওশা।  
তুমদুনা লৈবনু মিকপ থোক্কা ॥

## পঙনা হিংলি ঐগী পুন্নি

পঙনা চাবি শিদিনবা,  
অফং অফং নোংমগী।  
চাফম থোকপা করিনো,  
মী অমগী নোংমদা।  
খঙলুবা কান্নরোই ঐঙোন্দা,  
খঙলবসু চাবা ফংলোই,  
খুত্তা পৈশা পায়দবনা।  
পঙসু শুবি থবকসু,  
তাক তাক নোংমগী।  
শূনীংই অনানবা থবক,  
শূবা ফংলোই ঐগুন্মনা,  
শেঞ্জাও পুথোক ঙমদবা।  
পঙদবা যাদে পঙফম থোকই,  
পঙনা হিংলি ঐগী পুন্নি॥

## কমদৌরি ইরৈবাক মণিপুর

মী হোঙ্তী পোং তাঙলি,  
আইনগা নোংমৈগা মূক্‌রি,  
নুংঙাইনরি হুৱান হৈবনা,  
তান্নরি শূদনা নুংঙাইবা,  
অশিংবা শাৰি তাংহৈবনা,  
বন্দ ব্লোকেট স্ত্রাইকপু,  
শীজিন্নরি খুংলাই ওইনা,  
দাবী তানবা কাংবুনা।  
অৰা চৈথেং ফংলি,  
বন্দনা মরম ওইদুনা,  
লৈত-লায়র মীয়ালা।  
মীগী মগুন লৈহন্দ্রে,  
শেলগী মগুন চাউহল্লি।  
লেপ্পা লৈতে হাংনবা,  
সুম সুম নোংমগী।  
নিগ্লি মীকপ মীরাউখোলা,  
কায়ন মৈচাক ফংলবশিংগী।  
অৰা ময়োক্‌রি লায়রবনা,  
শূফম নোমফম লৈরক্তবৈ।  
অরৈনবা ৰানরি লৈবগী,  
মংপিখিদ্ৰা খন মরন্দু।  
থবক পীয়ু তান্নরি,  
নহাৱোল লাফ লাফনা।  
ঙমদ্রে পীবা সরকারসু,  
মায়কৈ খুদিং কুপশিনত্ৰে,

নীংব কাযবৈ শক্তল্লা,  
খিমিল্লবসী ঐখোয় পুন্না,  
লম্বীদু অৱা কোক্ৰবা।  
য়াবোই হিংবা অসুন্না।  
ঐখোয় লৈবাক মণিপুৰ ॥

## গুস্তা চাওখৎলমগনি

ঙাংখিবা রাঙাং শকখিবা রাশক,  
ইলেঙ্গন মমাঙ লৈঙাক্লোয়শিংনা ।  
তৌথোন্ধকপা থবক কাব মতুংদা,  
ওম-তৈনৈ রাশক ঙাঙে অযাম্মা ।  
চীমা মীয়ামগী, খুৎনা লমাই,  
থম্মোয় শেংনা মখোয় হুম্ফুনা  
লিংজেন মাম মীয়ামগী খন,  
ঙান্ধা থোক শকখিবা রাশক  
গুস্তা চাওখৎলমগনি লৈবাকসি ॥



## করাম চাউবা

হেমা পাম্বুদা কবামচাউ,  
খরা খল্লুদা মীগীসু,  
পেন্সোক তম্বুদা খবসু,  
যাবোইদা নদোম ওইবা।  
ইদোম নুংঙাইগে খনবদি,  
ফন্ত-ব্রাখল লাকপনি,  
য়েক্সা মশীং যাম্বনি।  
নুংঙাইবনীদা পুম্বা হিংমিন্নবা,  
কাউনুদা পুন্দিদি মিকুপ্পী,  
হিংলিঙৈ হিংমিন্নসী নুংঙাইনা ॥

## বার্তোন

চাবদা হায়ব চোপ্লবা,  
থীবোং ব্লারক ওমদ্রবা,  
নেশানা চাহৎল মীশক্ৰী।  
কাংথোন্দ ঝাৰু মহাক্ৰী,  
মথোঙ মবি পানবদা।  
অপাইবৈ জাৎত হায়বসু,  
এবোপ্পেন্দা ওয়বে হায়নবে।  
লমচত্তা য়েংবা তারসু,  
ওইরনি খুন্নাইগী য়েক্ৰবা।  
শিবে নিপা মহাক্ৰু,  
তমখীব লায়না নাদুনা।  
তৌবা তারে চৎনবী,  
মথৌ মঙম শিবগী।  
ইবি বার্তোন চেনাদা,  
গুৰু কৃপাদগী মহাক্ৰু,  
চৈতন্য দাস মিংথোন ফংদুনা,  
বন্দাবন প্ৰাপ্তি ওইখবে।  
অসীনি মৈতৈগী চৎনবী॥

## নীংবা কায়বা

নোংথোনগী মচা নোংয়াই,  
লায়ব মচা ওইরসু,  
অনৌবা আশাগা লোয়ননা,  
ঝানা ঝানা হোৎনজ,  
লৌরী-লীংজা কায়থোকচ,  
তমহল্লী মইহে ঝাংনা,  
মপা মমা অনীনা।  
তল্লুবা মইহে মপুং-ফা,  
মচা নিপা নোংয়াইদু,  
থবক তৌজগে হায়কুবা,  
লৈবাকী মপী মপাদা,  
নীংবা কায়না হল্লকখি,  
লুপা লাক্কী ঝাইদা।  
মচাগী মতৌ উবদা,  
নীংলম্বা আশা কায়দুনা,  
ঝাখল লাইপু ওনব্রে,  
মপা মমা অনীদু।  
নহা ওইরিবা নোংয়াই,  
মওন মওন খল্লকখি।  
করিগী অসুন্না হিংলিবা?  
ঝা ঙাংবিদে, মরু লুকথখি॥

## মীয়ামগী খুত্তা লৈ

নোং ফুং ঙানবদৈ,  
নুমিদাং তুম্বা ফাও,  
শীজিন্নবি পোৎলম কয়া,  
মী অমনা নোংমদা।  
পুথোক ঙমদে ইদোম,  
লৈবা ঙাক্লী অযান্না।  
দবকাব লৈবা পোৎলমশিং।  
কোল কাবখানা ফেত্তনী,  
লৌবুক ইংখোল ফার্ম  
পুথোক্লি মখোয়না পোথোক,  
হিংলিবনী মখোয় মপান্না।  
তৎনবা যাদে মবী,  
মখোয় ঐখোয় অনীগী।  
চাওখৎহল্লী পোথোক্লী খুন্নাইবু  
পোথোক চাওখৎপা চাওখত্তবা,  
লৈবনী সবকারগী খুত্তা।  
অফবা সরকার লৈবনা,  
চাওখৎহল্লী পোথোক চাথোক।  
অফবা সবকাব কবল্লা?  
লৈবনী মীয়ামগী খুত্তা॥

## পামজৈনে ঐগী থৰায়না

যাইদোং খমদোং যাইফকোন,  
ফুবা দলাল নীংথিবা,  
মোন্দুম মোস্তেক তাংবনথক,  
চাউনা লেপ্লা ঙাংস্বেইবা,  
মীনাই মীশন থল্লিবা,  
পুট্কে লনগৈ চাউরিবা,  
ঙাংনীং শক্লীং নীংতস্বা,  
মীচঙ শঙ্গমা যোল্লিবা,  
মখোম মতৌ তল্লীংদে,  
পাম্লুবা লৈতে থৰায়না।  
ৰানা কল্লা শুবগা,  
নোংমগী চাবা তাল্লিবা,  
শেংপা চাবা মীখা পোন,  
হিংবৈ নুংঙাইফম খঙদ্রবা,  
ৰানা নংনা হিংলিবা,  
মখোম মীচঙদা লেপ্লগা,  
অৰা পোংলুম পুমিন্ন,  
নুংঙাইন লস্বী থিমিন্ন,  
চল্লা লেনবা পুম্বিদু,  
পামজৈনে ঐগী থৰায়না॥

## মতমগী যাওল ঙাইখিসি

তম্বা নহা খোঁনাফ,  
খুত্তা খুৎলায় পায়,  
খোঁনা লিংজেন উৎ,  
থব্বায পোস্তা ওই,  
পুবক্কে খম্মা অওনবা,  
মীয়াম নুংঙাইন ব্রাখন্দা।  
পাবী নঙবু তারোনে,  
নম্মা ঐগী ব্রাহৈসী,  
পামদ কনা লৈবোই,  
পাম্মা ঙাক্রি অহোংবা,  
নদোম ওম্মোই অওনবা,  
মীয়াম ইহৌ ম্মাওদনা।  
নবৈবাক নীংবা ওই  
নদোম খোঁনা উৎপদি,  
তাদুনা তোক্কনি মৈবান্নী,  
মীয়ামগী খোঙহৌ লাকখিনি,  
মতমগী যাওন তুংইন্না।  
ঙাগী পাম্পন ঈশিংনী,  
যাওনগী খোঁনা মীয়াম্মি।  
মীয়ামগী ঈহৌ লাকখিনি,  
মতমগী যাওল ঙাইখিসি॥

## অসি ওইরেকো মীওইবা

অবাবা পোট্রৈ শিবদা,  
মিত্তা পিরাং শিস্থনৈ,  
পাম্মুর মহাক অদুগী।  
শিরগা পেনবসু য়াওনরি,  
মীমাওদা হায়বদি য়াদবা,  
ফত্তবা মীনা শিবদা।  
মীওই কনা শিবদা,  
বর পীখিব য়াওনরি,  
শাপ তৌখিবসু থেংনরি,  
মীওং মীদা তুংইল্লা,  
ফবু ফনরদি মীওইবা,  
অফবৈ অফবা ঙাক্তনি।  
ফৎপু ফৎনদ্রদি পুকচেল্লা,  
ফত্তবে ফত্তবা ঙাক্তনি।  
অফবনা ফনা হিংগনি।  
ফত্তবনা ফত্তনা লেনগনি।  
অসী ওইরে মীওইবা॥

## শক্তি পায়বা ইবুংঙো

মীযামগী মীছং ফম্মাইবা,  
শক্তি পায়বা ইবুংঙো,  
ইলেক্সন মমাঙদা ঙাংখিবা,  
শকখিবা রাশক নহাক্লা,  
মিটিং মফম কযাদা।  
কাদ কাহনবিষু ঐহাকপু,  
পাউখোল্লোয় ওইজগে মযামগী।  
নোংঙাল্লমদাই কপখিবা,  
লৈরক লমজাও খায়দনা।  
কুইবা নংত্রি কাউনুদা।  
গনতন্ত্র বিধান তুংইম্মা,  
মীযামগী শক্তিনা মচাউবে।  
শক্তি পায়ব কালসীদা,  
মিংচং পায়বগে নীংবরা?  
পায়বগে খনবরা শেল?  
তানীংলেদা নঙগী নপাউ  
শক্তি পায়বা ইবুংঙো॥



## কাওৱেন তেংথা

হে তাইবং মীওইবা!  
এনা পাঙ্গল চাউবিঙৈ,  
শম্বোং লাক্সোন খোইবদা,  
গাভী পোংলুম চিংবদা,  
ইবেং তংনা শুখিবা,  
কনা মশুং লাংগীনো?  
পাবি থাকপৈ নত্তেদো,  
ইমোম যোকপৈসু ওইদেদো,  
তাইবং মীওইবা নখোয়গী,  
কাম্বা শুবদা তংপনী।  
ইক-ইয়াঙ কেন্শনী।  
নখোয়না ওম্মী মতাগুম,  
ইবোল খোজবা ঐখোয়বু,  
অতোনবা জীবনি ঝন্দুনা,  
লাক্সৈদকো লাক্সৈদা ওম্বোয়কু,  
অহন ওইরকু ঐহাকপু,  
লুনা তৌবৈ মন্তা,  
যোম্বোক ওম্মী মীহিংচাদা।  
মীহিংচা ওইবা মহাক্সা  
ইঙক থাঙয়ান থাবদা  
কবি উপায় লৈগনি  
পোক্সুবনা অতোনবৈ মপোক্তা॥

## থিহৌরসি মতম লৈরিঙৈদা

বিজ্ঞানগী খুংলাই মতেংনা,  
মুনখিবনা লায়ববগী থবক,  
পোখোক্ষী খুংলাই মপুগা,  
তান্ন ওমদ্রে লমজেন,  
পাঙ্গনগা মেছিনগা যাঙবা।  
পায়শিল্লক অপায় কাংবুনা,  
নোংম নোংমগী সুম সুম,  
মাল-চাং সম্পত্তি পূম্বা।  
লায়বনবা কায়থোরক সুম সুম,  
লৈবম্বা মাল-চাং খুদিংমক।  
অনা-অয়েক দম্বা-লাংফম,  
দেব কন্ম লুহোং খোংদোং,  
ভৌদ-মাদবী চৎনবী ময়াম।  
চখরিবসীনা চখরক সুম,  
ঙসি ঐখোয় খুন্মাইসী,  
করি ওইরকনী মমৈদা?  
অরাবৈ মশাক্রি খল্লুবদা।  
অরা কোক্ৰবা লম্বীদু;  
খল্লু নঙসু অমুক্তা,  
থিহৌরসি মতম লৈরিঙৈদা ॥

## মাম্বা খুন্মাই

ঈংবা লৈবরোই লৈবাকসি,  
মাম্বা খুন্মাই নন্তনা।  
ৰাথোক-লাছোক কুংলিবা,  
মীহাং-মীপুন তোয়রিবা,  
শৃফম নোম্ফম ফংদ্রিবা,  
থবক পীমু তাল্লিবা,  
থবক পীবা ঙমদ্রিবা,  
লৈবাক ইবাং থোক্লিবা,  
বন্দ ব্লোকেট তোয়বিবা,  
খিংবা ঙল্লরোই কনানসু,  
মাম্বা খুন্মাই নন্তনা।  
নীংতল্লদ্রিবা শেংপা-চাবা,  
নারগা লায়েংবা ঙল্লদ্রিবা,  
জীববু নুংশিবা ঋঙনদ্রিবা,  
মীগী মমল লৈনদ্রিবা,  
মী মশেল য়েংখীনরিবা,  
পোংয়েন-চাকয়েন ফংদ্রিবা,  
ঐগী ৰাখন্মা মাঙওইনরিবা,  
মীয়ামগী ৰাখন্মা তুংওইনরিবা,  
ঈংবা লৈরোই লৈবাকসী,  
মাম্বা খুন্মাই নন্তনা॥

## লায়ব শকক তন্নিবো

হে নুমিং থা মালেম,  
তাইবং জীবগী মপু,  
শেম্বিবা ঙাক্ৰী নখোযনা,  
জগৎ জীব পৃথ্ৰমক।  
অচৎ-চত্ৰ জীব খুদিং,  
নচা ঙাক্ৰী নখোযগী।  
নুমিং থা অনীদি,  
চানবী হৈ পৃথ্ৰমজ্ঞা।  
নাইদে মীচঙ-মীখায়,  
তাইবং জীব কনাদসু।  
ঈমা মালেম নঙদি,  
মীচঙ মীখায় নাইমল্লী।  
লৈতবগী লৈত্ৰে লৈফম,  
পীবিদ্রে লমথুং লায়ববগী।  
অপায়বনা পায়ত্ৰে হেমা,  
লায়ববৈ শকক য়াওনা।  
চানবীয়ু ঈমা নহাক্ৰা,  
নঙসু নুমিং থাগুন্না।  
মীচঙ মীখায় নাইদনা,  
লায়ব শকক তন্নিবো॥

## সেপ্তেম্বৰ থানা লাক্ৰবদা

পোকৰি সেপ্তেম্বৰ ৩০,  
লোমৰি পুন্নি সেপ্তেম্বৰ ২৬,  
য়াৰিদি ফোংন লৈবা,  
লোংনা লৈখি সেপ্তেম্বৰ ২১,  
কোলোয় মিংদি ইৰাবত;  
হিজম শাগৈদা পোকৰিবা,  
তাঙন ফংবা মপাৰী,  
মৈতৈ লৈমা ঈমাগী।  
খুন্নাইগী য়াইফ খৌবমদা,  
হীৰম খুদিং খুংমাবা,  
লোইলম মপু ব্ৰিটিশকী,  
লৈঙাক মমৈ ৰায়রকঙৈ,  
নিংখৌগী শক্তি চাউবিঙৈ,  
সাব চুবাচান্দ মহাৰাজ,  
সনা হাঙুৰী মতমদা,  
নিংখৌ ব্ৰিটিশ অনিনা,  
লৈঙাক সাসন তৌমিন্ন,  
মপু অনি ওইবম্মী,  
মৈতৈ লৈবাক মনিপুব।  
লৌমী-শিম্মী খুদিংনা,  
চিং-তম অনিগী,  
মীনাই নাইথাঙ ওইদুনা,  
ৰানা-নংনা খাঙলম্মী।  
হিংবদা ৰাৱবা মীয়ান্না,

মায়কৈ খুদিং হা-হাকার  
ঙাংবা-শকপা ঙল্লমদে,  
নিংথৌ কোনগী ফমনাইবা,  
মীওং কাংবুগী মায়োক্তা।  
অদুগুন্না চির তাঞ্জাদা,  
মীয়ামগী অরাবা কোরুবা,  
চোংথোক্ককখি থৌনা লৈনা,  
মতীক লৈবা ইরাবত।  
নিংথোকোনগী ফল্লাইবা,  
মন্মাক ইবুংঙো মিংথোন ফং,  
অচৌ ফম্বু থাদোকখি,  
ওইজ পুম্বসু কথোকখি।  
মীয়াম লক্তা চঙলগা,  
লুচিংবা ওইনা মীয়ামগী,  
মিকপ থোকহনখি মীয়াম্বু,  
অপুনবা শক্তি শাগৎখি,  
থেংনখি পূম্মা-পূম্মা,  
ওইরকখি জয় অপুনবনা।  
খাঙবা রাখি নিংথৌকোন,  
শক্তি পায়বা কাংবুশিং,  
খাঙবদা বারবা নিংথৌগী,  
শক্তি পায়বা কাংবুনা,  
ফানবা হোংনখি মহাকপু,  
শরৌ লাংবু থাফুনা।  
ইরাবত ফাৰা মীশক্তা,  
শিনা নক্তগা চঙনা,

মনা চাউনা পিগনি,  
নিংখৌ য়াথং লাউথোকখি।  
মনা পাম্বা কাংবুশিং,  
সিফাই থানা কয়ানা,  
মাবু ফাগে তান্নখি।  
সিফাই থানা লাক্সোয়চন,  
চেছোক য়াদ্র তাঞ্জাদা,  
অশিবা শানা লোংহনখি,  
লোংখোনবী মাম্মা থৈদোকখি,  
মীয়াম্মা নুংশিবা মহাকপু।  
মাঙবা ওম্বী শন্দোকখি,  
পাইবা ওম্বীসু ওংনখি,  
কনবা ওম্ববা মহাকপু,  
লুচিংবা নঙগী নগুণবু,  
লোইবা ওম্বোই শীংথাবা,  
পাওদ ঐগী ইতীক্লা,  
খঙজবা খবা নন্তনা।  
সেপ্তেম্বর থানা লাক্সবদা,  
মিৎলু পিরাং পিবোয়না,  
শোঞ্জগে নঙগী নগুণ,  
হে জননেতা ইবাবত,  
হে জননেতা ইবাবত ॥

### অইবগী পুথোকঅব্বা লাইরিকশিং:

- ১। ওজা শঙ্গায় (বারীমচা), জুলাই ১৯৮৫ ইং।
- ২। শিংজু মথেল (শৈলৈং), আগষ্ট ২০০২ ইং।
- ৩। বারী শিংজু (বারী মচা), ওক্টোবর ২০০৩ ইং।
- ৪। থোংজাওগা শুন্তোফোন, আগষ্ট, ২০০৮ ইং।